



**NAXÇIVAN MUXTAR RESPUBLİKASININ  
NAZİRLƏR KABİNETİ**

**Q Ə R A R**

**“Naxçıvan Muxtar Respublikasında sudan ödənişli istifadə  
Qaydaları”nın təsdiq edilməsi haqqında**

Azərbaycan Respublikası Nazirlər Kabinetinin 2022-ci il 17 mart tarixli 95 nömrəli Qərarının 3-cü hissəsinə əsasən Naxçıvan Muxtar Respublikasının Nazirlər Kabineti **qərara alır:**

“Naxçıvan Muxtar Respublikasında sudan ödənişli istifadə Qaydaları” təsdiq edilsin (əlavə olunur).

**Naxçıvan Muxtar Respublikasının  
Baş naziri**

**Səbuhi Məmmədov**

Naxçıvan şəhəri, “8” aprel 2022-ci il

№ 96

Naxçıvan Muxtar Respublikası  
Nazirlər Kabinetinin 2022-ci il  
8 aprel tarixli 96 nömrəli Qərarı ilə  
təsdiq edilmişdir.

## Naxçıvan Muxtar Respublikasında sudan ödənişli istifadə QAYDALARI

### 1. Ümumi müddəalar

1.1. Bu Qaydalar muxtar respublikada sudan ödənişli istifadə qaydalarını müəyyən edir.

1.2. Bu Qaydaların məqsədləri üçün istifadə olunan əsas anlayışlar aşağıdakı mənaları ifadə edir:

1.2.1. **su obyekt** - relyef formasına uyğun olaraq yerin üstündə və ya yerin təkində suların toplandığı sərhədləri, ölçüləri və xüsusi su rejimi əlamətləri olan təbii formalaşmış landşaft, yaxud geoloji struktur;

1.2.2. **su ehtiyatları** - su obyektlərində yerləşən, istifadə edilən və ya istifadə oluna bilən yerüstü və yeraltı suların həcmi;

1.2.3. **yerüstü sular** - yerin səthində yerləşən yerüstü su axınları, yerüstü sututarları, buzlaqlar və qar örtüklərində olan suların həcmi;

1.2.4. **yeraltı sular** - yerin təkində yerləşən geoloji strukturlarda toplanmış suların həcmi;

1.2.5. **su təsərrüfatı obyekt** - su ehtiyatlarının istifadəsi, bərpası və mühafizəsi ilə əlaqədar yaradılmış sistemlər və qurğular;

1.2.6. **su obyektinin istifadəçisi** - su obyektlərindən istifadə hüququ verilmiş fiziki və ya hüquqi şəxs;

1.2.7. **su istehlakçısı** - öz ehtiyaclarını təmin etmək üçün su obyektlərinin istifadəçisindən su alan fiziki və ya hüquqi şəxs;

1.2.8. **içməli su** - keyfiyyətə içməli su normalarına uyğun olan su;

1.2.9. **xam su** - emal edilməmiş su;

1.2.10. **su təsərrüfatı sahəsində fəaliyyət göstərən subyektlər (bundan sonra - subyektlər)** - Naxçıvan Muxtar Respublikasının Ekologiya və Təbii Sərvətlər Nazirliyi (bundan sonra - Nazirlik), Naxçıvan Muxtar Respublikasının Meliorasiya və Su Təsərrüfatı Açıq Səhmdar Cəmiyyəti (bundan sonra - Cəmiyyət), Sudan İstifadəedənlər Birlikləri (bundan sonra - Birliklər) və Naxçıvan Sukanalizasiya İdarəsi (bundan sonra - İdarə).

1.3. Sudan ödənişli istifadənin məqsədi su təminatına yönəldilmiş dövlət xərclərini ödəmək, su təsərrüfatı müəssisə, idarə və təşkilatlarının özünümaliyyələşdirmə prinsipi ilə fəaliyyət göstərməsini təmin etmək, su ehtiyatlarından səmərəli və qənaətlə istifadə olunmasına və suların mühafizəsinin yaxşılaşdırılmasına maddi maraq yaratmaq, suyun dəqiq uçotunu aparmaq və su təsərrüfatı sahəsinə investisiya qoyuluşunu stimullaşdırmaqdan ibarətdir.

1.4. Sudan istifadə haqqı onun keyfiyyətindən, istifadəyə görə təyinatından, su təsərrüfatı obyektlərinin texniki səviyyəsindən, suyun götürülmə və nəqlənmə üsullarından və normativ hüquqi aktlara uyğun olaraq istehsal xərclərinin həcminə təsir edən digər amillərdən asılı olaraq, ayrı-ayrı su təsərrüfatı sistemləri üzrə differensiallaşdırılır.

1.5. Bu Qaydaların 2-ci, 3-cü, 5-ci hissələrində nəzərdə tutulan sudan istifadə haqqı (tariflər) və 4-cü hissəsində nəzərdə tutulan sudan istifadə haqqının (tariflərin) yuxarı həddi bu Qaydaların 2.1-ci, 3.4-cü, 4.1-ci, 5.4-cü bəndlərində nəzərdə tutulan təyinatlar və muxtar respublika üzrə illik su təsərrüfatı balansının müvafiq göstəriciləri üzrə təhlillərin nəticələri nəzərə alınmaqla qanunvericiliyə uyğun olaraq müəyyən olunur.

1.6. Sudan istifadəyə görə ödəniş təchiz edilən suyun həcmi nəzərə alınmaqla, təsdiq edilən sudan istifadə haqqı (tariflər) əsasında hesablanır.

1.7. Nazirlik, Cəmiyyət və İdarə bu Qaydaların 2.5-ci, 3.13-cü və 5.6-cı bəndlərində nəzərdə tutulan uçot üzrə məlumatlarını “Elektron su təsərrüfatı” informasiya sistemində daxil edilməsi üçün aidiyyəti üzrə təqdim edirlər və həmin məlumatların mütəmadi yenilənməsini təmin edirlər.

1.8. Bələdiyyələrin su təsərrüfatı obyektlərində sudan ödənişli istifadə qaydaları qanunvericiliyin tələbləri nəzərə alınmaqla bələdiyyə aktları ilə müəyyən edilir.

1.9. Bələdiyyə mülkiyyətində olan su obyektlərində sudan istifadə haqqı qanunvericiliyə uyğun olaraq bələdiyyələr tərəfindən müəyyən edilir.

1.10. Xüsusi mülkiyyətdə olan su obyektlərində sudan istifadə haqqı qanunvericiliyə uyğun olaraq mülkiyyətçilərlə su istehlakçıları arasında bağlanmış müqavilə əsasında müəyyən edilir.

1.11. Qanunvericiliyə əsasən ümumi istifadədə olan, istifadəsi hamı üçün mümkün və açıq olan su obyektlərindən fiziki şəxslər öz ehtiyaclarını təmin etmək məqsədilə (çimərlik, qayıqla gəzinti, idman, balıq və digər su bioresurslarının həvəskar ovu, mal-qaranın suvarılması, texniki qurğulardan istifadə etmədən sugötürmə və s.) ödənişsiz istifadə edirlər.

1.12. Torpaq sahibləri qanunvericiliyə uyğun olaraq onlara məxsus torpaq sahələrinin hüdudlarında öz ehtiyaclarını ödəmək üçün mərkəzləşdirilmiş su təchizatı mənbəyi olmayan birinci təzyiqsiz sulu horizonta quyuların qazılmasını və istismarını həyata keçirə bilirlər. Torpaq sahibləri onlara məxsus torpaq sahələrinin hüdudlarında qanunvericiliklə nəzərdə tutulan yerin təkindən istifadəyə görə ödənişlərdən azaddırlar.

1.13. Qanunvericiliyə əsasən yanğından mühafizə ehtiyacları üçün bütün su obyektlərindən tələb olunan həcmdə və ödənişsiz su götürülməsinə yol verilir.

1.14. Bu Qaydalarda istifadə olunan digər anlayışlar qanunvericiliklə müəyyən olunmuş mənaları ifadə edir.

## **2. Su obyektləri üzrə sudan ödənişli istifadə**

2.1. Bu Qaydaların 2.4-cü bəndinin tələbləri nəzərə alınmaqla, texniki qurğular və avadanlıqlar tətbiq etməklə, su obyektlərindən xüsusi məqsədlər üçün bilavasitə su götürən hüquqi və ya fiziki şəxslər tərəfindən götürülən suyun həcminə görə ödənişlər həyata keçirilir.

2.2. Su obyektlərindən xüsusi məqsədlər üçün su götürülməsinə görə ödəniş təsdiq edilən sudan istifadə haqqı (tariflər) əsasında hesablanır.

2.3. Su obyektlərindən xüsusi məqsədlər üçün su götürülməsinə görə ödəniş subyektlərin xüsusi hesablarına ödənilir.

2.4. Qanunvericiliyə uyğun olaraq təbii su mənbələrindən (su obyektlərindən) aşağıdakı məqsədlərlə götürülən suya görə ödəniş tutulmur:

2.4.1. Cəmiyyətin emal edilməmiş su ilə təmin edilməsi;

2.4.2. İdarə tərəfindən içməli su təchizatı;

2.4.3. Naxçıvan Muxtar Respublikasının Dövlət Energetika Xidməti (bundan sonra - Xidmət) tərəfindən elektrik enerjisinin istehsalı üçün sudan istifadə edilməsi.

2.5. Su obyektləri üzrə su ehtiyatlarının (yerüstü və yeraltı sular bölmələri üzrə) uçotunun aparılmasını, sudan istifadə qrafiklərinə əməl olunmasına və ödənişlərin aparılmasına nəzarəti səlahiyyətləri daxilində Nazirlik, Cəmiyyət və İdarə həyata keçirir.

### **3. Cəmiyyətin balansında olan su təsərrüfatı obyektləri üzrə sudan ödənişli istifadə**

3.1. Cəmiyyət balansında olan su təsərrüfatı obyektləri vasitəsilə subyektləri və su istehlakçıları ödənişli əsaslarla xam su ilə təchiz edir.

3.2. Cəmiyyətin balansında olan su təsərrüfatı obyektlərindən suyun götürülməsinə görə su təsərrüfatı obyektlərinin istismarının təşkili, onların işlək vəziyyətdə saxlanması, etibarlı mühafizəsinin təmin edilməsi və texniki vəziyyətinə müntəzəm nəzarətin həyata keçirilməsinə tələb olunan xərclərin qismən qarşılınması məqsədilə müqavilə əsasında Cəmiyyətin xüsusi hesabına ödənişlər nəzərdə tutulur.

3.3. Ödənişlər təsdiq edilən sudan istifadə haqqı (tariflər) əsasında Cəmiyyətin balansında olan su təsərrüfatı obyektlərindən götürülən suyun həcminə görə hesablanır. Bu Qaydaların 3.4.4-cü və 3.4.5-ci yarımbəndlərinə münasibətdə suölçən quraşdırılmadığı halda, verilən suyun həcmi Cəmiyyət və su istehlakçıları tərəfindən müvafiq aktla təsdiq edilir.

3.4. Cəmiyyətin balansında olan su təsərrüfatı obyektlərindən götürülən suyun həcminə görə ödənişlər aşağıdakı subyektlər və su istehlakçıları tərəfindən həyata keçirilir:

3.4.1. içməli su təchizatını həyata keçirmək məqsədilə - İdarə;

3.4.2. elektrik enerjisi hasilatı və elektrik stansiyalarının soyuducu sistemi üçün götürdüyü suya görə - Xidmət;

3.4.3. əkin, həyətəyanı və bağ sahələrinin (bundan sonra - əkin sahələrinin) suvarma suyu ilə təmin edilməsi məqsədilə - Birliklər;

3.4.4. əkin sahələrinin xam su ilə təchizatı məqsədilə - kənd təsərrüfatı istehsalçıları;

3.4.5. qış otlaq sahələrinin (örüşlərin) istifadəçiləri;

3.4.6. təbii və ya süni yaradılmış su hövzələrində balıqçılıq təsərrüfatı ilə məşğul olan fiziki və hüquqi şəxslər;

3.4.7. ev təsərrüfatları;

3.4.8. sənaye müəssisələri;

3.4.9. su götürən digər hüquqi və ya fiziki şəxslər.

3.5. Birliklərə suyun verilməsi qanunvericiliyə əsasən tənzimlənir.

3.6. Subyektlərə (Birliklər istisna olmaqla) və su istehlakçılarına suyun verilməsi Cəmiyyət ilə onlar arasında bağlanmış, aylar üzrə sudan istifadə qrafikini özündə əks etdirən müqavilə əsasında həyata keçirilir (1, 2, 3 və 4 nömrəli əlavələr).

3.7. Müqavilə üzrə suyun verilməsi və istifadə olunması barədə aylıq hesabat Cəmiyyətin su təsərrüfatı istismar təşkilatları, subyektlər və su istehlakçıları tərəfindən təsdiq edilir. Bu hesabatlar əsasında hər suvarmadan sonra və ayda bir dəfə bu Qaydaların 1, 2 və 3 nömrəli əlavələrində qeyd edilən müvafiq formada akt tərtib olunur.

3.8. Subyektlər və su istehlakçıları götürülən suyun dəyərini növbəti ayın 5-dək ödəyirlər.

3.9. Cəmiyyətin su təsərrüfatı istismar təşkilatları tərəfindən xam su təchizatı məqsədilə suyun götürülməsi aşağıdakı hədlərdə təmin olunur:

3.9.1. Araz çayından - Azərbaycan Respublikasının qonşu dövlətlərlə bağladığı sazişlərlə müəyyən edilmiş su limitləri həddində;

3.9.2. Naxçıvan Muxtar Respublikasının çaylarından - 75 faiz təminatlı illik su axımı həddində;

3.9.3. digər su mənbələrindən - təsdiq olunmuş istifadə limitləri həddində.

3.10. Su təminatı bu Qaydaların 3.9-cu bəndində qeyd edilən hədlərdən aşağı olduqda (mənbədə su çatışmadığı hallarda), Cəmiyyətin su təsərrüfatı istismar təşkilatları subyektləri və su istehlakçılarını 30 (otuz) təqvim günü əvvəlcədən (fors-majör halları istisna olmaqla) xəbərdar etməklə, verilən suyun miqdarını mütənasib olaraq azaldırlar və əhalinin içməli suya olan tələbatını nəzərə almaq şərtilə bərabər təminat prinsipinə əsaslanaraq buraxılmasını təmin edirlər.

3.11. Subyektlərə və su istehlakçılarına veriləcək suyun həcmi su mənbəyinin və suvarma sisteminin imkanları nəzərə alınmaqla müəyyən edilir və tərəflər arasında bağlanmış müqavilədə göstərilir.

3.12. Subyektlər və su istehlakçıları götürülən suyun həcmində dəyişməsi ilə əlaqədar təkliflərini su verilməsinə başlanmadan azı 30 (otuz) təqvim günü əvvəl Cəmiyyətin su təsərrüfatı istismar təşkilatına təqdim etməlidirlər.

3.13. Xidmət göstərdiyi ərazilərdə suyun təchizatı üzrə uçotun (suların istifadəsi bölməsi üzrə) aparılması (Nazirlik (yerüstü və yeraltı sular bölmələri üzrə) və Naxçıvan Muxtar Respublikasının Fövqəladə Hallar Nazirliyi ilə razılaşdırmaqla), sudan istifadə qrafiklərinə əməl olunmasına və ödənişlərin aparılmasına, habelə bu Qaydaların 4.4-cü bəndində nəzərdə tutulan tədbirlərin həyata keçirilməsinə nəzarət Cəmiyyət tərəfindən həyata keçirilir.

#### **4. Birliklər üzrə sudan ödənişli istifadə**

4.1. Birliklər tərəfindən fəaliyyət istiqamətlərinə uyğun olaraq əkin sahələrinin suvarma suyu ilə təmin edilməsi ödənişli əsaslarla həyata keçirilir.

4.2. Xidmət göstərdiyi ərazilərdə əkin sahələrinin suvarma suyu ilə təchizatı Birliklər ilə onun üzvləri və ya digər kənd təsərrüfatı istehsalçıları

arasında bağlanan, aylar üzrə sudan istifadə qrafikini özündə əks etdirən müqavilə əsasında həyata keçirilir.

4.3. Birliklər əkin sahələrinə verilən suvarma suyuna görə təsdiq edilən sudan istifadə haqqından (tarifindən) çox olmayaraq sərbəst qiymətlər müəyyən edir.

4.4. Xidmət göstərdiyi ərazilərdə suvarma suyunun təchizatı üzrə uçotun aparılması, su istehlakçılarının siyahısının müəyyənləşdirilməsi, sudan istifadə qrafiklərinə əməl olunmasına və ödənişlərin aparılmasına nəzarət Birliklər tərəfindən həyata keçirilir.

4.5. Birliklərin əkin sahələrinin suvarılması üçün verdiyi suyun həcmi suölçənlə müəyyən edilir. Suölçən quraşdırılmadığı hallarda, verilən suyun həcmi Birliklər və su istehlakçıları tərəfindən müvafiq aktla təsdiq edilir.

## **5. İdarə üzrə sudan ödənişli istifadə**

5.1. İdarə fəaliyyət istiqamətlərinə uyğun olaraq su istehlakçılarını mərkəzləşdirilmiş qaydada ödənişli əsaslarla içməli su ilə təchiz edir.

5.2. İdarə tərəfindən su istehlakçısına verilən suyun həcmi qanunvericiliyə uyğun olaraq müəyyənləşdirilir.

5.3. Su istehlakçıları tərəfindən istifadə olunan içməli suyun həcminə görə ödəniş təsdiq edilən sudan istifadə haqqı (tariflər) əsasında hesablanır.

5.4. İstifadə olunan içməli suyun həcminə görə İdarəyə ödənişlər aşağıdakı istehlakçı qrupları tərəfindən həyata keçirilir:

5.4.1. əhali istehlakçı qrup (məişət abonentləri) - yaşayış binalarının mənzillərində, yaşayış evlərində, həmçinin qarajlarda, həyətyanı və bağ sahələrində içməli sudan məişət ehtiyacları üçün (suvarma da daxil olmaqla) istifadə edən istehlakçılar (hüquqi şəxslər və hüquqi şəxs yaratmadan sahibkarlıq fəaliyyətini həyata keçirən fiziki şəxslər istisna olmaqla);

5.4.2. qeyri-əhali istehlakçı qrupu - istifadə təyinatından asılı olmayaraq, bu Qaydaların 5.4.1-ci və 5.4.3-cü yarımbəndlərində nəzərdə tutulmayan bütün istehlakçılar;



5.4.3. sudan xammal kimi istifadə edən istehlakçı qrupu - içməli sudan xammal kimi istifadə etməklə içkilərin sənaye üsulu ilə istehsalını həyata keçirən qeyri-xidmət sahələri.

5.5. Bu Qaydaların 5.4.3-cü yarımbəndində qeyd edilən istehlakçı qrup üçün tullantı sularının axıdılması xidmətinə görə qanunvericiliklə müəyyən edilən haqq sudan istifadə haqqına (tarifə) daxildir.

5.6. Xidmət göstərdiyi ərazilərdə içməli suyun təchizatı və tullantı sularının axıdılması üzrə uçotun aparılması, istifadəçilərin siyahısının müəyyənləşdirilməsi, ödənişlərin aparılmasına nəzarət İdarə tərəfindən həyata keçirilir.

“Naxçıvan Muxtar Respublikasında  
sudan ödənişli istifadə Qaydaları”na

**1 nömrəli əlavə**

**I. Naxçıvan Muxtar Respublikası Meliorasiya və Su Təsərrüfatı Açıq  
Səhmdar Cəmiyyətinin su təsərrüfatı istismar təşkilatları ilə kənd  
təsərrüfatı istehsalçıları arasında əkin, həyətyanı və bağ sahələrinin  
suvarılması məqsədilə suvarma suyunun verilməsi üzrə**

**MÜQAVİLƏ**

**(nümunəvi forma)**

“ \_\_\_\_\_ ” \_\_\_\_\_ 20\_\_\_\_ il

---

(su verən təşkilatın adı)

Bundan sonra Müqavilənin mətnində **“İcraçı”** adlanan

---

(vəzifəsi, soyadı, adı, atasının adı)

şəxsində bir tərəfdən, \_\_\_\_\_

(su istehlakçısının adı)

Bundan sonra Müqavilənin mətnində **“Sifarişçi”** adlanan

---

(vəzifəsi, soyadı, adı, atasının adı)

---

şəxsində digər tərəfdən Naxçıvan Muxtar Respublikası Nazirlər Kabinetinin  
20\_\_\_\_ il \_\_\_\_\_ tarixli \_\_\_\_\_ nömrəli Qərarı ilə təsdiq edilmiş “Naxçıvan  
Muxtar Respublikasında sudan ödənişli istifadə Qaydaları”na uyğun olaraq  
suvarılan əkin, həyətyanı və bağ sahələrinə suyun verilməsi və qəbul edilməsi  
məqsədilə bu Müqaviləni bağlayırıq.

Sifarişçinin suvarılan əkin, həyətyanı və bağ sahələrində 20\_\_\_\_ ildə  
aparılacaq əkinlərin strukturu:

<b>Əkinlər</b>	<b>Əkin altında olan suvarılacaq sahələr (hektar)</b>
Taxıl	
Tütün	
Yem bitkiləri	
Çoxillik əkmələr	
Bostan-tərəvəz	
Həyətyanı sahələr	
Digərləri	
Cəmi	

## **Tərəflərin öhdəlikləri**

### **1. İcraçının öhdəlikləri:**

1.1. su mənbələrinin təsdiq edilmiş limitlərinə və sudan istifadə planlarına əsasən Sifarişçiyə il ərzində (Müqavilə müddətində) onun əkin altında olan suvarılan sahəsinə aşağıda qeyd edilən qrafikə uyğun olaraq suvarma suyu vermək:

#### **Sifarişçiyə verilən suyun aylar üzrə bölgüsü (min kubmetr)**

<b>I</b>	<b>II</b>	<b>III</b>	<b>IV</b>	<b>V</b>	<b>VI</b>	<b>VII</b>	<b>VIII</b>	<b>IX</b>	<b>X</b>	<b>XI</b>	<b>XII</b>	<b>Cəmi</b>

1.2. balansında olan su təminatı vasitələrini və onların üzərində olan hidrotexniki qurğuları saz və işlək vəziyyətdə saxlamaq.

**Qeyd.** Təbii şəraitdən asılı olaraq suvarma normaları, verilən suyun həcmi və müddəti tərəflərin razılığı ilə dəyişdirilə bilər.

### **2. Sifarişçinin öhdəlikləri:**

2.1. ona xidmət edən su təminatı vasitələrinin və onların üzərində olan hidrotexniki qurğuların korlanmasına və dağıdılmasına yol verməmək;

2.2. suvarma suyundan səmərəli və qənaətlə istifadə olunmasını təmin etmək, aqrotexniki tədbirləri vaxtında həyata keçirmək, torpaqların meliorativ vəziyyətinin pisləşməsinə yol verməmək;

2.3. istifadə edilmiş suyun hər kubmetri üçün müəyyən edilmiş tariflərə uyğun olaraq \_\_\_\_\_ manat məbləğində haqqı İcraçıya ödəmək.

### **Qeydlər:**

1. Sifarişçiyə müqavilədə nəzərdə tutulan həddən artıq su verilərsə, bu barədə səbəbi qeyd olunmaqla xüsusi akt tərtib olunmalıdır.

2. Müqavilədə qeyd olunanlardan artıq su götürülərsə, verilən suyun dəyəri müəyyən olunmuş tarifin 1:1 nisbətində ödənilməlidir.

3. Sifarişçi nəzərdə tutulmuş sudan imtina edərsə, bu barədə müqavilədə nəzərdə tutulmuş suyun verilməsi tarixindən ən azı 7 (yeddi) gün əvvəl İcraçını xəbərdar etməlidir.

4. Sifarişçi götürülən suyun həcmnin dəyişməsi ilə əlaqədar təkliflərini su verilməsinə başlanmazdan ən azı 30 (otuz) gün əvvəl İcraçıya təqdim etməlidir. Bu halda bu Müqaviləyə müvafiq dəyişiklik edilir. Əks təqdirdə, sifarişin yerinə yetirilməsinə İcraçı zəmanət verməyə bilər.

### **3. Müqavilə üzrə qarşılıqlı hesablaşma**

3.1. Sifarişçiyə verilən suyun hesabatı aparılır və İcraçı ilə Sifarişçi arasında müvafiq aktla sənədləşdirilir.

3.2. Sifarişçi verilən suyun dəyərini növbəti ayın 5-dək ödəyir.

### **4. Tərəflərin məsuliyyəti**

4.1. Bu Müqavilədə qeyd edilən öhdəliklər yerinə yetirilmədikdə, İcraçı və Sifarişçi mülki qanunvericiliyə uyğun məsuliyyət daşıyırlar. Bu Müqavilədə qeyd edilən öhdəliklərin yerinə yetirilməməsində inzibati xəta əlamətləri olduqda, İcraçı və Sifarişçi inzibati qanunvericiliyə uyğun məsuliyyət daşıyırlar.

4.2. Müqavilə üzrə yaranan mübahisələr məhkəmə qaydasında həll edilir.

4.3. Müqavilə 2 nüsxədə tərtib edilmişdir, bunlardan biri İcraçıda, digəri isə Sifarişçidə qalır.

4.4. Müqavilənin müddəti: 20\_\_\_\_ il “\_\_\_\_” \_\_\_\_\_ tarixindən başlayır; 20\_\_\_\_ il “\_\_\_\_” \_\_\_\_\_ tarixində qurtarır.

4.5. Tərəflərin hüquqi ünvanları və hesablaşma hesablarının nömrələri:

**İcraçı:** \_\_\_\_\_

**Sifarişçi:** \_\_\_\_\_

**İcraçı**

**M.Y.**

**Sifarişçi**

**M.Y.**

**II. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatları ilə kənd təsərrüfatı istehsalçıları arasında suvarma suyunun verilməsi üzrə aktın nümunəvi forması**

**İcraçı:** \_\_\_\_\_  
 (Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatının adı)

**Sifarişçi:** \_\_\_\_\_  
 (su istehlakçısının adı)

\_\_\_\_\_ tarixinə əkin, həyətyanı və bağ sahələrinin suvarılmasına verilən suyun həcmi və dəyəri barədə

**AKT**

1. Verilmiş suyun həcmi \_\_\_\_\_ kubmetr.
2. 1 kubmetr sudan istifadənin tarifi \_\_\_\_\_ manat.
3. Ödəniləcək vəsaitin məbləği \_\_\_\_\_ manat.

<b>İcraçı:</b>	<b>Sifarişçi:</b>
1. _____	1. _____
2. _____	2. _____
3. _____	3. _____
4. _____	4. _____
5. _____	5. _____

**İcraçı**  
**M.Y.**

**Sifarişçi**  
**M.Y.**

“Naxçıvan Muxtar Respublikasında  
sudan ödənişli istifadə Qaydaları”na

**2 nömrəli əlavə**

**I. Naxçıvan Muxtar Respublikası Meliorasiya və Su Təsərrüfatı Açıq  
Səhmdar Cəmiyyətinin su təsərrüfatı istismar təşkilatları ilə qış otlaq  
sahələrinin (örüşlərin) istifadəçiləri arasında su təminatı üzrə**

**MÜQAVİLƏ**  
**(nümunəvi forma)**

“ \_\_\_\_\_ ” \_\_\_\_\_ 20\_\_\_\_ il

---

(su verən təşkilatın adı)

Bundan sonra Müqavilənin mətnində **“İcraçı”** adlanan

---

(vəzifəsi, soyadı, adı, atasının adı)

şəxsində bir tərəfdən, \_\_\_\_\_

(su istehlakçısının adı)

Bundan sonra Müqavilənin mətnində **“Sifarişçi”** adlanan

---

(vəzifəsi, soyadı, adı, atasının adı)

---

şəxsində digər tərəfdən Naxçıvan Muxtar Respublikası Nazirlər Kabinetinin  
20\_\_\_\_ il \_\_\_\_\_ tarixli \_\_\_\_\_ nömrəli Qərarı ilə təsdiq edilmiş “Naxçıvan  
Muxtar Respublikasında sudan ödənişli istifadə Qaydaları”na uyğun olaraq  
20\_\_\_\_ ildə qış otlaq sahələrinə (örüşlərə) suyun verilməsi və qəbul edilməsi  
məqsədilə bu Müqaviləni bağlayırıq.

## Tərəflərin öhdəlikləri

### 1. İcraçının öhdəlikləri:

1.1. su mənbələrinin təsdiq edilmiş limitlərinə və sudan istifadə planlarına əsasən Sifarişçiyə il ərzində (Müqavilə müddətində) aşağıda qeyd edilən qış otlaq sahələri (örüşlər) üçün su vermək:

Təsərrüfatın adı	Təhkim olunmuş qış otlaq sahəsinin (örüşün) adı	Sahəsi (hektarla)

### Sifarişçiyə verilən suyun aylar üzrə bölgüsü (min kubmetr)

I	II	III	IV	V	VI	VII	VIII	IX	X	XI	XII	Cəmi

1.2. balansında olan qış otlaqlarının (örüşlərin) su təminatı vasitələrini və onların üzərində olan hidrotexniki qurğuları saz və işlək vəziyyətdə saxlamaq.

### 2. Sifarişçinin öhdəlikləri:

2.1. istifadə etdiyi su təminatı vasitələrinin və onların üzərində olan hidrotexniki qurğuların korlanmasına və dağıdılmasına yol verməmək;

2.2. sudan səmərəli və qənaətlə istifadə etmək, onun lüzumsuz axıdılmasına yol verməmək;

2.3. istifadə edilmiş suyun hər kubmetri üçün müəyyən edilmiş tariflərə uyğun olaraq \_\_\_\_\_ manat məbləğində haqqı İcraçıya ödəmək.

### **Qeydlər:**

1. Sifarişçi nəzərdə tutulmuş sudan imtina etdikdə, bu barədə ən gec 7 (yeddi) gün əvvəl İcraçını xəbərdar etməlidir.

2. Sifarişçi götürülən suyun həcmnin dəyişməsi ilə əlaqədar təkliflərini su verilməsinə başlanmazdan ən azı 30 (otuz) gün əvvəl İcraçıya təqdim



etməlidir. Bu halda bu Müqavilədə müvafiq dəyişiklik edilir. Əks təqdirdə, sifarişin yerinə yetirilməsinə İcraçı zəmanət verməyə bilər.

### 3. Müqavilə üzrə qarşılıqlı hesablaşma

3.1. Sifarişçiyə verilən suyun hesabatı hər ay aparılır və İcraçı ilə Sifarişçi arasında müvafiq aktla sənədləşdirilir.

3.2. Sifarişçi verilən suyun dəyərini növbəti ayın 5-dək ödəyir.

### 4. Tərəflərin məsuliyyəti

4.1. Bu Müqavilədə qeyd edilən öhdəliklər yerinə yetirilmədikdə, İcraçı və Sifarişçi mülki qanunvericiliyə uyğun məsuliyyət daşıyırlar. Bu Müqavilədə qeyd edilən öhdəliklərin yerinə yetirilməməsində inzibati xəta əlamətləri olduqda, İcraçı və Sifarişçi inzibati xətalara qanunvericiliyinə uyğun məsuliyyət daşıyırlar.

4.2. Müqavilə üzrə yaranan mübahisələr məhkəmə qaydasında həll edilir.

4.3. Müqavilə 2 nüsxədə tərtib edilmişdir, bunlardan biri İcraçıda, digəri isə Sifarişçidə qalır.

4.4. Müqavilənin müddəti:

20\_\_\_ il “\_\_” \_\_\_\_\_ tarixindən başlayır;

20\_\_\_ il “\_\_” \_\_\_\_\_ tarixində qurtarır.

4.5. Tərəflərin hüquqi ünvanları və hesablaşma hesablarının nömrələri:

**İcraçı:** \_\_\_\_\_

**Sifarişçi:** \_\_\_\_\_

**İcraçı**

**M.Y.**

**Sifarişçi**

**M.Y.**

**II. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatları ilə qış otlaq sahələrinin (örüşlərin) istifadəçiləri arasında su təminatı üzrə aktın nümunəvi forması**

**İcraçı:** \_\_\_\_\_  
(Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatının adı)

**Sifarişçi:** \_\_\_\_\_  
(su istehlakçısının adı)

tarixinə qış otlaq sahələrinə (örüşlərə) verilmiş suyun həcmi və dəyəri barədə

**AKT**

1. Su ilə təmin olunmuş qış otlaq sahəsi (örüş) \_\_\_\_\_ hektar.
2. Qış otlaq sahəsinə (örüşə) verilmiş suyun həcmi \_\_\_\_\_ kubmetr.
3. Qış otlaq sahəsinə (örüşə) verilən sudan istifadənin tarifi \_\_\_\_\_ manat/kubmetr.
4. Ödəniləcək vəsaitin məbləği \_\_\_\_\_ manat.

**İcraçı:**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**Sifarişçi:**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**İcraçı**

**M.Y.**

**Sifarişçi**

**M.Y.**

“Naxçıvan Muxtar Respublikasında  
sudan ödənişli istifadə Qaydaları”na

### 3 nömrəli əlavə

**I. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatları ilə su istehlakçıları arasında təyinatı üzrə subyektləri su ehtiyatları ilə təmin etmək məqsədilə məcradankənar su anbarına emal edilməmiş suyun nəqlinə görə, içməli su təchizatını həyata keçirmək məqsədilə Naxçıvan Sukanalizasiya İdarəsinə, sənaye müəssisələrinə, balıqçılıq təsərrüfatı ilə məşğul olan fiziki və hüquqi şəxslərə və istifadə təyinatından asılı olmayaraq, digər təsərrüfatlara suyun verilməsi üzrə**

### MÜQAVİLƏ (nümunəvi forma)

“ \_\_\_\_\_ ” \_\_\_\_\_ 20 \_\_\_\_ il

---

(su verən təşkilatın adı)

Bundan sonra Müqavilənin mətnində **“İcraçı”** adlanan

---

(vəzifəsi, soyadı, adı, atasının adı)

şəxsində bir tərəfdən, \_\_\_\_\_

(su istehlakçısının adı)

Bundan sonra Müqavilənin mətnində **“Sifarişçi”** adlanan

---

(vəzifəsi, soyadı, adı, atasının adı)

---

şəxsində digər tərəfdən Naxçıvan Muxtar Respublikası Nazirlər Kabinetinin  
20 \_\_\_\_ il \_\_\_\_\_ tarixli \_\_\_\_ nömrəli Qərarı ilə təsdiq edilmiş “Naxçıvan

Muxtar Respublikasında sudan ödənişli istifadə Qaydaları”na uyğun olaraq 20\_\_\_\_ ildə suyun verilməsi və qəbul edilməsi məqsədilə bu Müqaviləni bağlayırıq.

## **Tərəflərin öhdəlikləri**

### **1. İcraçının öhdəlikləri:**

1.1. su mənbələrinin təsdiq edilmiş limitlərinə və sudan istifadə planlarına əsasən Sifarişçiyə il ərzində (Müqavilə müddətində) aşağıda qeyd edilən qrafikə uyğun su vermək:

#### **Sifarişçiyə verilən suyun aylar üzrə bölgüsü (min kubmetr)**

I	II	III	IV	V	VI	VII	VIII	IX	X	XI	XII	Cəmi

1.2. balansında olan su təminatı vasitələrini və onların üzərində olan hidrotexniki qurğuları saz və işlək vəziyyətdə saxlamaq.

**Qeyd.** Təbii şəraitdən asılı olaraq verilən suyun həcmi və müddəti tərəflərin razılığı ilə dəyişdirilə bilər.

### **2. Sifarişçinin öhdəlikləri:**

2.1. sudan səmərəli və qənaətlə istifadə olunmasını təmin etmək;

2.2. suyun hər kubmetri üçün müəyyən edilmiş tariflərə uyğun olaraq \_\_\_\_\_ manat məbləğində haqqı İcraçıya ödəmək.

#### **Qeydlər:**

1. Sifarişçiyə Müqavilədə nəzərdə tutulan həddən artıq su verildikdə, bu barədə səbəbi qeyd olunmaqla xüsusi akt tərtib olunmalıdır.

2. Müqavilədə qeyd olunanlardan artıq su götürüldükdə, verilən suyun dəyəri müəyyən olunmuş tarifin 1:1 nisbətində ödənilməlidir.

3. Sifarişçi nəzərdə tutulmuş sudan imtina etdikdə, bu barədə Müqavilədə nəzərdə tutulmuş suyun verilməsi tarixindən ən azı 7 (yeddi) gün əvvəl İcraçını xəbərdar etməlidir.

4. Sifarişçi götürülən suyun həcmnin dəyişməsi ilə əlaqədar təkliflərini su verilməsinə başlanmadan ən azı 30 (otuz) gün əvvəl İcraçıya təqdim etməlidir. Bu halda bu Müqavilədə müvafiq dəyişiklik edilir. Əks təqdirdə, sifarişin yerinə yetirilməsinə İcraçı zəmanət verməyə bilər.

### 3. Müqavilə üzrə qarşılıqlı hesablaşma

3.1. Sifarişçiyə verilən suyun hesabatı hər ay aparılır və İcraçı ilə Sifarişçi arasında müvafiq aktla sənədləşdirilir.

3.2. Sifarişçi verilən suyun dəyərini növbəti ayın 5-dək ödəyir.

### 4. Tərəflərin məsuliyyəti

4.1. Bu Müqavilədə qeyd edilən öhdəliklər yerinə yetirilmədikdə, İcraçı və Sifarişçi mülki qanunvericiliyə uyğun məsuliyyət daşıyırlar. Bu Müqavilədə qeyd edilən öhdəliklərin yerinə yetirilməməsində inzibati xəta əlamətləri olduqda, İcraçı və Sifarişçi inzibati xətalara qanunvericiliyinə uyğun məsuliyyət daşıyırlar.

4.2. Müqavilə üzrə yaranan mübahisələr məhkəmə qaydasında həll edilir.

4.3. Müqavilə 2 nüsxədə tərtib edilmişdir, bunlardan biri İcraçıda, digəri isə Sifarişçidə qalır.

4.4. Müqavilənin müddəti:

20\_\_\_ il “\_\_\_” \_\_\_\_\_ tarixindən başlayır;

20\_\_\_ il “\_\_\_” \_\_\_\_\_ tarixində qurtarır.

4.5. Tərəflərin hüquqi ünvanları və hesablaşma hesablarının nömrələri:

**İcraçı:** \_\_\_\_\_

**Sifarişçi:** \_\_\_\_\_

**İcraçı**

**M.Y.**

**Sifarişçi**

**M.Y.**

**II. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatları ilə su istehlakçıları arasında təyinatı üzrə subyektləri su ehtiyatları ilə təmin etmək məqsədilə məcradankənar su anbarına emal edilməmiş suyun nəqlinə görə, içməli su təchizatını həyata keçirmək məqsədilə Naxçıvan Sukanalizasiya İdarəsinə, sənaye müəssisələrinə, balıqçılıq təsərrüfatı ilə məşğul olan fiziki və hüquqi şəxslərə və istifadə təyinatından asılı olmayaraq digər təsərrüfatlara suyun verilməsi üzrə aktın nümunəvi forması**

**İcraçı:** \_\_\_\_\_

(Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyətinin su təsərrüfatı istismar təşkilatının adı)

**Sifarişçi:** \_\_\_\_\_

(su istehlakçısının adı)

\_\_\_\_\_tarixinə verilmiş suyun həcmi və dəyəri barədə

**AKT**

1. Verilmiş suyun həcmi \_\_\_\_\_kubmetr.
2. 1 kubmetr sudan istifadənin tarifi \_\_\_\_\_ manat.
3. Ödəniləcək vəsaitin məbləği \_\_\_\_\_ manat.

**İcraçı:**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**Sifarişçi**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**İcraçı**

**M.Y.**

**Sifarişçi**

**M.Y.**

“Naxçıvan Muxtar Respublikasında  
sudan ödənişli istifadə Qaydaları”na

#### 4 nömrəli əlavə

**I. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyəti tərəfindən subyektləri və su istehlakçılarını təyinatı üzrə su ehtiyatları ilə təmin etmək üçün xam və içməli su təchizatını həyata keçirmək məqsədilə Naxçıvan Sukanalizasiya İdarəsinə, elektrik enerjisi hasilatı və elektrik stansiyalarının soyuducu sistemi üçün götürdüyü suya görə Naxçıvan Muxtar Respublikasının Dövlət Energetika Xidmətinə, texniki qurğular və avadanlıqlar tətbiq etməklə su götürən digər fiziki və ya hüquqi şəxslərə suyun verilməsi üzrə**

### MÜQAVİLƏ (nümunəvi forma)

“ \_\_\_\_\_ ” \_\_\_\_\_ 20\_\_ il

---

(su verən təşkilatın adı)

Bundan sonra Müqavilənin mətnində “**İcraçı**” adlanan

---

(vəzifəsi, soyadı, adı, atasının adı)

şəxsində bir tərəfdən, \_\_\_\_\_

(su istehlakçısının adı)

Bundan sonra Müqavilənin mətnində “**Sifarişçi**” adlanan

---

(vəzifəsi, soyadı, adı, atasının adı)

---

şəxsində digər tərəfdən Naxçıvan Muxtar Respublikası Nazirlər Kabinetinin  
20\_\_ il \_\_\_\_\_ tarixli \_\_\_\_\_ nömrəli Qərarı ilə təsdiq edilmiş “Naxçıvan

Muxtar Respublikasında sudan ödənişli istifadə Qaydaları”na uyğun olaraq 20\_\_\_\_ ildə suyun verilməsi və qəbul edilməsi məqsədilə bu Müqaviləni bağlayırıq.

## **Tərəflərin öhdəlikləri**

### **1. İcraçının öhdəlikləri:**

1.1. su mənbələrinin təsdiq edilmiş limitlərinə və sudan istifadə planlarına əsasən Sifarişçiyə il ərzində (Müqavilə müddətində) aşağıda qeyd edilən qrafikə uyğun su vermək:

#### **Sifarişçiyə verilən suyun aylar üzrə bölgüsü (min kubmetr)**

I	II	III	IV	V	VI	VII	VIII	IX	X	XI	XII	Cəmi

1.2. balansında olan su təminatı vasitələrini və onların üzərində olan hidrotexniki qurğuları saz və işlək vəziyyətdə saxlamaq.

**Qeyd.** Təbii şəraitdən asılı olaraq verilən suyun həcmi və müddəti tərəflərin razılığı ilə dəyişdirilə bilər.

### **2. Sifarişçinin öhdəlikləri:**

2.1. sudan səmərəli və qənaətlə istifadə olunmasını təmin etmək;

2.2. suyun hər kubmetri üçün müəyyən edilmiş tariflərə uyğun olaraq \_\_\_\_\_ manat məbləğində haqqı İcraçıya ödəmək.

#### **Qeydlər:**

1. Sifarişçiyə Müqavilədə nəzərdə tutulan həddən artıq su verildikdə, bu barədə səbəbi qeyd olunmaqla xüsusi akt tərtib olunmalıdır.

2. Müqavilədə qeyd olunanlardan artıq su götürüldükdə, verilən suyun dəyəri müəyyən olunmuş tarifi 1:1 nisbətində ödənilməlidir.

3. Sifarişçi nəzərdə tutulmuş sudan imtina etdikdə, bu barədə Müqavilədə nəzərdə tutulmuş suyun verilməsi tarixindən ən azı 7 (yeddi) gün əvvəl İcraçını xəbərdar etməlidir.



### 3. Müqavilə üzrə qarşılıqlı hesablaşma

3.1. Sifarişçiyə verilən suyun hesabatı hər ay aparılır və İcraçı ilə Sifarişçi arasında müvafiq aktla sənədləşdirilir.

3.2. Sifarişçi verilən suyun dəyərini növbəti ayın 5-dək ödəyir.

### 4. Tərəflərin məsuliyyəti

4.1. Bu Müqavilədə qeyd edilən öhdəliklər yerinə yetirilmədikdə, İcraçı və Sifarişçi mülki qanunvericiliyə uyğun məsuliyyət daşıyırlar. Bu Müqavilədə qeyd edilən öhdəliklərin yerinə yetirilməməsində inzibati xəta əlamətləri olduqda, İcraçı və Sifarişçi inzibati xətalara qanunvericiliyinə uyğun məsuliyyət daşıyırlar.

4.2. Müqavilə üzrə yaranan mübahisələr məhkəmə qaydasında həll edilir.

4.3. Müqavilə 2 nüsxədə tərtib edilmişdir, bunlardan biri İcraçıda, digəri isə Sifarişçidə qalır.

4.4. Müqavilənin müddəti:

20 \_\_\_\_ il “ \_\_\_\_ ” \_\_\_\_\_ tarixindən başlayır;

20 \_\_\_\_ il “ \_\_\_\_ ” \_\_\_\_\_ tarixində qurtarır.

4.5. Tərəflərin hüquqi ünvanları və hesablaşma hesablarının nömrələri:

**İcraçı:** \_\_\_\_\_

**Sifarişçi:** \_\_\_\_\_

**İcraçı**

**M.Y.**

**Sifarişçi**

**M.Y.**

**II. Naxçıvan Muxtar Respublikası Meliorasiya və Su Təsərrüfatı Açıq Səhmdar Cəmiyyəti tərəfindən subyektləri və su istehlakçılarını təyinatı üzrə su ehtiyatları ilə təmin etmək üçün xam və içməli su təchizatını həyata keçirmək məqsədilə Naxçıvan Sukanalizasiya İdarəsinə, elektrik enerjisi hasilatı və elektrik stansiyalarının soyuducu sistemi üçün götürdüyü suya görə Naxçıvan Muxtar Respublikasının Dövlət Energetika Xidmətinə, texniki qurğular və avadanlıqlar tətbiq etməklə su götürən digər fiziki və ya hüquqi şəxslərə suyun verilməsi üzrə aktın nümunəvi forması**

**İcraçı:** \_\_\_\_\_

(Naxçıvan Muxtar Respublikası Meliorasiya və Su Təsərrüfatı  
Açıq Səhmdar Cəmiyyəti)

**Sifarişçi:** \_\_\_\_\_

(su istehlakçısının adı)

\_\_\_\_\_tarixinə verilmiş suyun həcmi və dəyəri barədə

**AKT**

1. Verilmiş suyun həcmi \_\_\_\_\_kubmetr.
2. 1 kubmetr sudan istifadənin tarifi \_\_\_\_\_ manat.
3. Ödəniləcək vəsaitin məbləği \_\_\_\_\_ manat.

**İcraçı:**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**Sifarişçi**

1. \_\_\_\_\_
2. \_\_\_\_\_
3. \_\_\_\_\_
4. \_\_\_\_\_
5. \_\_\_\_\_

**İcraçı**

**M.Y.**

**Sifarişçi**

**M.Y.**